



גאווערנאר קעטי האקול

אויף תיכף ארויסצוגעבן: 12/5/2021

גאווערנער האקול אנאנסירט דעדליין פארלענגערונג צו באזארגן האריקעין 'איידע' פארלייכטערונג  
צו אויסגעשלאסענע ניו יארקער

**אפעקטירטע ניו יארקער האבן איצט ביז יאנואר 4'טן זיך צו ווענדן דורך קאמיוניטי ארגאניזאציעס  
אויסגעוועהלט אין באטראפענע ערטער צו באקומען ערהוילונג הילף**

**אויסגעקליבענע נאָנפּראָפיטס וועלן ארבעטן דירעקט מיט איינוואוינער וואס קוואליפיצירן נישט  
פאר FEMA הילף**

**פראגראם זעצט פאר ווייטער אנצובאטן הילף פאר איינוואוינער וועלכע רופן דעם ONA האטליין ביי  
1-800-566-7636**

### **שפאנישע איבערזעצונג פון אויסגאבע קען מען געפונען דא**

גאווערנער קעטי האקול האט היינט געמאלדן אז דער דעדליין פאר אפליקאציעס פון דער 'איידע' פארלייכטערונג פאָנד וועט פארלענגערט ווערן ביז יאנואר 4'טן צו באזארגן פארלייכטערונג צו אויסגעשלאסענע איבערלעבער פון די שטורעמעס און פלייצונגען אנגעברענגט דורך די איבערבלייבענישן פון האריקעין 'איידע'. ניו יארקערס וועלכע זענען נישט בארעכטיגט צו באקומען שטורעם ערהוילונג הילף דורך דער FEMA איינציגווייזע הילף פראגראם אדער אנדערע מיטלען קענען זיך ווענדן פאר געלטער וואס ווערט אויסגעטיילט דורך אן עקזיסטירנדע נעץ פון קאמיוניטי ארגאניזאציעס.

"אויף די שפירן פון האריקעין 'איידע', זענען מיר געווען פולקאם אנטשלאסן צו העלפן אלע ניו יארקער זיך ערהוילן פון דעם שרעקליכן שטורעם," האט גאווערנער האקול געזאגט. "מיט דער פארלענגערונג זיך צו ווענדן פאר הילפס-מיטלען, וועלן אויסגעשלאסענע ניו יארקער, וועלכע זענען נישט בארעכטיגט געווען פאר FEMA פארלייכטערונג און קאמיוניטי ארגאניזאציעס אויפ'ן פלאץ, קענען איצט צוזאמברענגען אלע נויטיגע אינפארמאציע זיך צו ווענדן צו באקומען די פינאנצירונג וואס זיי דארפן האבן אויף זיך איבערצובויען."

דער פארלענגערונג הייבט אונטער דער סטעיט'ס טשלאסנקייט צו שטיצן די נאָנפּראָפיט ארגאניזאציעס אין א געמיינזאמע אונטערנעמונג אויסצוטיילן הילף און געבן מער צייט אויף צוזאמנעמען אינפארמאציע און דאקומענטן פאר די וועלכע דארפן זיך נאך ווענדן פאר די הילף. ביז נאוועמבער 30'סטן האבן איבער 1,800 מענטשן זיך געוואנדן צו דעם פראגראם, און פון די ערשטע פארבינדונגען האבן 403 הויזגעזינדער אריינגעגעבן אפליקאציעס און 507 הויזגעזינדער האבן קוואליפיצירט פאר FEMA פאָנדס און זענען זינט דעמאלס געווארן אנגעוויזן אהין. ביז היינט האבן 54 הויזגעזינדער באקומען אומגעפער 228,376 דאלער. נאך 31 הויזגעזינדער האבן באשטעטיגטע אפליקאציעס און ווארטן אויף באצאלונג.

אראנדזש קאונטי איז געווארן אריינרעכענט אין דער דיזעסטער דעקלעראציע און באטראפענע איינוואוינער פון דער קאונטי זאלן זיך פארבינדן מיט דעם ONA האטליין.

די פאלגענדע ארגאניזאציעס וועלן באזארגן הילף:

**בראנקס** - Catholic Charities Community Services, 402 East 152nd Street, Bronx, NY 10455

**ברוקלין** - Chinese American Planning Council, 4101 8th Ave, 4th Floor, Brooklyn, NY 11232

**קווינס** - MinKwon, 133-29 41st Avenue, Suite 202, Flushing, NY 11355

**קווינס** - Make the Road, 92-10 Roosevelt Ave, Jackson Heights, NY 11372

**סטעטען איילענד** - Make the Road, 161 Port Richmond Ave, Staten Island, NY 10302

**נעסאוי** - Economic Opportunity Commission of Nassau County, 134 Jackson Street, Hempstead, NY 11550

**סופאלק** - Make the Road, 1090 Suffolk Ave, Brentwood, NY 11717

**וועסטשעסטער און ראקלענד** - NeighborsLink, 27 Columbus Ave, Mount Kisco, NY 10549

**במקום סעקרעטאר פון סטעיט ברענדען סי. היוועס האט געזאגט,** "די איבערבלייבענישן פון האריקעין 'איידע' האט חרוב געמאכט די הייזער און פרנסות פון אזוי פיל מענטשן אויף אירע שפירן, און חדשים שפעטער, אין די נאכווייענישן פון עמערדזשענסיס און דיזעסטערס, פרובירן נאך באטראפענע מענטשן נאך אלץ צו באקומען נויטיגע אינפארמאציע צו באקומען די שטיצע אין וואס זיי נויטיגן זיך אויף איבערצובויען. א דאנק גאווערנער האקוליס פירערשאפט, וועט דער אפיס פאר נייע אמעריקאנע פארזעצן ווייטער אנצובאטן די נויטיגע שטיצע צו העלפן די מערסט באדערפטיגע קאמיוניטיס וואס נויטיגן זיך אין די 'איידע' פארלייכטערונג פאָנד אויף ווידעראויפריכטן זייערע לעבנס."

**אסעמבליפּרוי קאטאלינע קרוז האט געזאגט,** "גאווערנער האקול האט גענומען א ריזיגע שריט אין שטיצן אונזערע שכנים דורך דער אלאקירונג פון דעם 'איידע' פארלייכטערונג קאסע. הונדערטער אויסגעשלאסענע פאמיליעס זענען שוין געקומען זיך צו ווענדן. אבער צוליב די אייגנשאפטן פון דעם דיזעסטער דארפן פילע אנדערע נאך פילייכט האבן מער צייט. איך דאנק גאווערנער האקול פאר דער העכסט-נויטיגער פארלענגערונג און איך קוק ארויס אויף פארצוזעצן ווייטער צו ארבעטן אויף דעם אינאיינעם."

**'קעטאליק טשעריטיס אָו ניו יארק' עקזעקיוטיוו דירעקטאר מאנסיניאר קעווין סוליווען האט געזאגט,** "ווער ווייסט נאך אזוי גוט ווי 'קעטאליק טשעריטיס' אז אפטמאל, יארן נאך א קאטאסטראפע, זענען נאך טראגיש פאראן פילע פאמיליעס און יחידים וואס פארנעמען זיך נאך מיט די תוצאות פון אזעלכע פאסירונגען. מיר זענען דאנקבאר אז גאווערנער האקול האט פארלענגערט דער האריקעין 'איידע' פארלייכטערונג פאָנד, וואס ערמעגליכט פאר אונז צו קענען ווייטער סערווירן די נויטבאדערפטיגע."

**'נעיבאָרס לינק' עקזעקיוטיוו דירעקטאר קעראלע אטערא בראקא האט געזאגט,** "די פארלענגערונג פון דער 'איידע' פארלייכטערונג פאָנד איז א נויטיגע שריט צו פארזיכערן אז מענטשן אין שטורעם-באטראפענע ערטער באקומען די הילף אין וואס זיי נויטיגן זיך אפגעזען אימיגראציע סטאטוס, האוזינג אומשטענדן אדער פעאיגקייט צו באצאלן פאר אינשורענס. פילע אויסגעשלאסענע איינוואוינער האבן געדינט אלס עסענשעל ווארקערס און שפילן א קריטיש-וויכטיגער ראלע אין אונזער עקאנאמיע, אבער זיי זענען אפטמאל געווען אויסגעשלאסן פון די מערהייט פון רעגירונג פארלייכטערונג און דארפן מעגליך האבן נאך צייט און שטיצע זיך צו ווענדן פאר די הילף. 'נעיבאָרס לינק' איז דאנקבאר פאר גאווערנער

האקול פארין פארלענגערן דעם פראגראם צו פארזיכערן אז איינוואוינער האבן די צייט און מיטלען וואס זיי דארפן אויף זיך צו ווענדן."

**'מעיק דע ראוד' מיט-עקזעקיוטיוו דירעקטאר טהעא אשירא האט געזאגט,** "דער 'איידע' פארלייכטערונג פאָנד איז א העכסט-נייטיגע הילפס-מיטל פאר אויסגעשלאסענע ניו יארקער וועלכע האבן מיטגעמאכט דאס ערגסטע פון האריקעין 'איידע'. די פארלענגערונג איז גאר גוטע נייעס פאר אונזערע קאמיוניטיס, וויבאלד עס גיבט מער צייט צו פארזיכערן אז ווי מער פון אונזערע שכנים באקומען די הילף אין וואס זיי נויטיגן זיך."

**עקאנאמישע געלעגנהייט קאמישען פון נעסאוי קאונטי במקום עקזעקיוטיוו דירעקטאר עריק פאולסאן האט געזאגט,** "EOC פון נעסאוי קאונטי אינק. פריידט זיך גאר שטארק צו הערן אז דער האריקעין 'איידע' פארלייכטערונג פאָנד איז פארלענגערט געווארן אויף ביז יאנואר 4'טן. דאס וועט ערמעגליכן פאר דער EOC פון נעסאוי קאונטי אינק. פארצוזעצן ווייטער צו העלפן די וועלכע זענען באטראפן אדער אפעקטירט געווארן דורך האריקעין 'איידע'. די יחידים און פאמיליעס וועלכע מיר האבן ארויסגעהאלפן זענען אויסערגעווענטליך דאנקבאר ווייל זיי האבן נישט געהאט קיין שום אנדערע ברירות. דאס איז געווען פאר זיי א לעבנס-מיטל דורך דאס צושטעלן פון צייטווייליגע האַוזינג און טרעפן צו זייערע קריטיש-וויכטיגע געברויכן. מיר קוקן ארויס אויף פארצוזעצן ווייטער אונזער אויפגאבע ארויסצוהעלפן ווי מער מענטשן און פאמיליעס מעגליך."

**מינקוואַן צענטער פאר קאמיוניטי אקציע עקזעקיוטיוו דירעקטאר דזשאן פארק האט געזאגט,** "דער מינקוואַן צענטער פאר קאמיוניטי אקציע אפלאדירט דער פארלענגערונג פון דער קריטיש-וויכטיגע 'איידע' שטורעם פארלייכטערונג לעבנס-מיטל צו פילע פון אונזער מערסט באדערפטיגע אימיגראנטן ניו יארקער. אנהויב אן אין לויף פון דער פאנדעמיע האבן צוגערעטן אויסגעשלאסענע רעסטוראנט, דעליווערי און פארנט ליניע העלטקעיר ארבעטער זיך אפצוגעבן מיט אונז און אונזערע שכנים. עס מאכט נישט אויס ווער איר זענט אדער וואס אייער אימיגראציע סטאטוס איז. ניו יארקער קוקן זיך אום איינער אויפן אנדערן. דאס איז אן אויסערגעווענטליכע הילפס-מיטל וואס איז טראנספארמירנד פאר די וועלכע זענען באטראפן געווארן, און איינע פון די גאר ווייניגע וואס איז אפן פאר אויסגעשלאסענע ניו יארקער. דער מינקוואַן צענטער שטיצט דער קריטיש-וויכטיגע הילפס-מיטל און מוטיגט בארעכטיגטע אפליקאנטן זיך צו ווענדן."

**כינעזיש-אמעריקאנער פלאנירונג קאונסיל, אינק. פרעזידענט און CEO וועין האו האט געזאגט,** "CPC פריידט זיך אז דער סטעיט'ס אפיס פאר נייע אמעריקאנע און דער מעיאריס אפיס האבן פארלענגערט דעם דעדליין פאר די האריקעין 'איידע' פארלייכטערונג קאסע פאר אויסגעשלאסענע קאמיוניטי מיטגלידער. אונזערע אימיגראנט שכנים זענען אומפראפארציאנעל באטראפן געווארן דורך דעם האריקעין, אריינגערעכנט אזיאנע-אמעריקאנע, פון וועלכע עס באשטייט דער איבערוויגנדער מערהייט פון בעיסמענט טויטפעלער אלס רעזולטאט פון דעם האריקעין. מיר מוטיגן ניו יארקער פון יעדן הינטערגרונד זיך צו פארבינדן מיט CPC פאר הילף."

די נאָנפּראָפּיט מיטארבעטער ארגאניזאציעס באזארגן שוין הילף און נעמען אן אפליקאציעס זינט סעפטעמבער 27'2021. אויף צו קוואליפיצירן פאר דעם פראגראם מוזן די אפליקאנטן (1) נישט זיין אליין בארעכטיגט פאר FEMA הילף, און (2) נישט האבן קיין מענטש אין זייער הויזגעזינד וואס איז בארעכטיגט פאר הילף.

אויף זיך צו פארבינדן מיט הילף, זאלן באטראפענע איינוואוינער רופן דעם ONA האטליין אויף 1-800-566-7636 פון 9 אינדערפרי ביז 8 אוונט, מאנטאג ביז פרייטאג, אדער באזוכן די מיטארבעטער נאָנפּראָפּיט ארגאניזאציעס. האטליין הילף איז פאראן אין איבער 200 שפראכן.

גאווערנער האקול האט פריער אנאנסירט דאס איינפירן א נייע אַנליין הילפס-מיטלען צענטער פאר אפעקטירטע ניו יארקערס, צו געפונען [דא](#). דער צענטער גיבט אינפארמאציע אויף וועלכע הילף פראגראמען זענען פארהאן און וואו צו געפונען סערוויסעס ווי שיץ-ערטער און צוטריט צו עסנווארג. די אינפארמאציע אויף דער וועבזייטל וועט ווערן דערפרישט אזוי ווי מער רעסורסן פאר ניו יארקערס ווערן אהערגעשטעלט.

דער ניו יארק סטעיט אפיס פאר נייע אמעריקאנער, געגרונדעט אין 2012, איז דער לאנד'ס ערשטער געזעץ-געפאדערטער אימיגראנט סערוויס אפיס געשאפן צו ווערן. ONA העלפט ארויס אלע נייע אמעריקאנער מיט צוגענגליכקייט און נאוויגירן ברייטע ריי אומזיסטע סערוויסעס און שטיצע דורך איר סטעיט-ברייטע נעטווארק פון קאמיוניטי-באזירטע באזארגער.

פאר סיי וועלכע אימיגראנט וואס נויטיגט זיך אין הילף, אדער זיך צו באהעפטן מיט ONA'ס פראגראמען, רופט דער נייע אמעריקאנער האטליין אויף 1-800-566-7636 9 אינדערפרי ביז 8 אוונט, מאנטאג ביז פרייטאג. אלע קאָלס זענען קאנפידענציעל. הילף איז פארהאן אין איבער 200 שפראכן. מער אינפארמאציע איז צו באקומען [דא](#). פאלגט נאך ONA אויף טוויטער ביי @NYSNewAmericans אדער [פעיסבוק](#).

###

נאך נייעס קען מען באקומען ביי [www.governor.ny.gov](http://www.governor.ny.gov) | עקזעקיוטיוו טשעימבער | [press.office@exec.ny.gov](mailto:press.office@exec.ny.gov) | 518.474.8418

[זיך אויסשרייבן](#)